

خواتین کی آواز

<?xml encoding="UTF-8?>

خواتین کی آواز

اسوال: آیا اجنبی و نامحرم خواتین کی آواز بغیر لذت کے سننا جائز ہے ؟ اور کیا ان کے لئے اپنی آواز کو باریک و نازک بنا کر بات کرنا جائز ہے ؟

جواب: شہوت و لذت کے بغیر اور کسی حرام میں مبتلا ہونے کا خوف کا نہ ہو تو سننا جائز ہے اور اسہی شرط کے ساتھ عورت کیلئے اپنی آواز کو اجنبی تک پہنچانا یا سننا بھی جائز ہے۔ البتہ خواتین کے لئے یہ جائز نہیں کہ وہ اپنی آواز کو نازک و خوبصورت بنا کر بات کریں اس طرح کہ عام طور پر سننے والوں کو ہیجان شہوت ہوتا ہو۔ بلکہ اگر ایسا ہوتا ہو تو کسی محرم سے بھی اس طرح بات نہ کرے۔

۲سوال: کیا اسپیکرومائل پر خواتین کی دینی یا غیر دینی محافل و مجالس کے خطابات کی آواز سننا جائز ہے ؟

جواب: اگر اس بات کی رعایت کی جائے کہ انکی آواز سننا ، مردوں کے جنسی جذبات ابھرنے کا باعث نہ بنے تو جائز ہے جبکہ انکے خطابات میں بھی ایسے مضامین نہیں ہونے چاہئیں کہ جو مردوں کے حضور میں مناسب نہ ہوں اور اس بات کا بھی خیال رکھنا ضروری ہے کہ مردوں اور عورتوں کے درمیاں ایسی مخلوط محفل نہ ہو کہ جو شرعا جائز نہیں ہوتی۔

۳سوال: کیا خاتون کے لئے جائز ہے کہ وہ مجلس، ماتم یا کوئی تقریری خطاب کرتے وقت مائل کا استعمال کرے ، جبکہ ظاہر ہے کہ اس طرح نا محرم بلکہ غیر مذهب کے مرد بھی اسکی آواز سنیں گے ؟

جواب: جہاں شرعی مراعات نہ ہوں وہاں مناسب نہیں ہے، جبکہ خاتون کے لئے اپنی آواز کو باریک و خوبصورت بنا کر بات کرنا یا اس طرح کی آواز میں کچھ پڑھنا کہ جب اس کی آواز سے عام طور پر مردوں کے جذبات بھڑکتے ہوں تو یہ بہر حال جائز نہیں ہے حتیٰ کہ اس طرح کی پرفتنہ آواز اپنے محرم مردوں کو سننا بھی جائز نہیں۔

۴سوال: اگر کوئی عورت نماز میں اپنی آواز بلند کرے جبکہ نا محرم موجود ہو جو سن رہا ہو اور اسکی آواز خوبصورت اور فتنہ انگیز ہو تو کیا اس صورت میں اسکی نماز باطل ہو جائے گی؟

جواب: اگر کسی عورت کی آواز ایسی نازک و خوبصورت ہو کہ جو کسی بھی مرد کیلئے باعث شہوت انگیزی ہو تو اس صورت میں اسکی لئے اپنی آواز بلند کرنا تاکہ غیر مرد سنیں ، جائز نہیں مگر اسکی نماز باطل نہیں ہوگی البتہ اگر اسکا ایسا کرنا نماز میں اسکی قصد قربہ ہی کہ منافی ہو جائے تو نماز باطل ہے۔